

ಯಲ್ ಫಾರಿಸ್ಟ್ ಸ್ಕೀಂನಲ್ಲಿ ಫಾರಿಸ್ಟ್ ಪ್ರಾಂಟೇಷನ್ ಕಾರ್ಪೊರೇಷನ್ ಮುಖಾಂತರ ಅರಣ್ಯ ಬೆಳೆಸುತ್ತಿದ್ದೇವೆ. ಲ್ಯಾಂಡ್ ಲೆಸ್ ಪೀಪಲ್ ಗೆ ಜಾಗಕೊಟ್ಟು ಅದರಲ್ಲೂ ಕೂಡಾ ಅರಣ್ಯ ಬೆಳೆಸುತ್ತಿದ್ದೇವೆ. ತಾವು ಕೇಳುತ್ತಿರತಕ್ಕಂಥಾದ್ದು ಡಿಗ್ರೇಡೆಡ್ ಫಾರಿಸ್ಟ್ ನಲ್ಲಿ ಯಾವರೀತಿ ಅರಣ್ಯ ಬೆಳೆಸುತ್ತಿದ್ದೀರಿ ಎಂದು. 1978 ರಿಂದಲೂ ಕೂಡಾ, ಬಹುಶಃ ತಾವು ಆಗ ಮಂತ್ರಿಗಳಾಗಿದ್ದರೂ ಏನೋ ಗೊತ್ತಿಲ್ಲ, ಡಿಗ್ರೇಡೆಡ್ ಫಾರಿಸ್ಟ್ ನಲ್ಲಿ ಜಾಯಿಂಟ್ ಸೆಕ್ಟರ್ ಮುಖಾಂತರ ಕಾಡು ಬೆಳೆಸುತ್ತಿದ್ದೇವೆ.

ಶ್ರೀ ಜಿ. ಎಸ್. ಬಸವರಾಜ್.—ಮಾನ್ಯ ಅಧ್ಯಕ್ಷರೇ, ರಾಜ್ಯದ ಒಳನಾಡಿನಲ್ಲಿ ಮರಗಳನ್ನು ನೆಡುತ್ತಿದ್ದೀರಿ. ಸಮುದ್ರದ ಕರಾವಳಿಯ ಭಾಗದಲ್ಲಿ ಮರಗಳನ್ನು ನೆಟ್ಟರೆ ಸಮುದ್ರದ ಕೊರೆತವನ್ನು ತಡೆಗಟ್ಟಬಹುದು. ಅಲ್ಲಿ ಏತಕ್ಕೆ ಮರಗಳನ್ನು ಬೆಳೆಸಬಾರದು ಎಂದು ಕೇಳುತ್ತೇನೆ.

ಶ್ರೀ ಬಿ. ಎ. ಜೀವಿಜಯ.—ಈಗ ಸಮುದ್ರ ಕೊರೆತವನ್ನು ತಡೆಗಟ್ಟಲಿಕ್ಕೆ ಮಂಗಳೂರು, ಕಾರವಾರ ಮುಂತಾದ ಕಡೆಗಳಲ್ಲಿ ಪ್ರಾಂಟೇಷನ್ ಬೆಳೆಸುತ್ತಿದ್ದೇವೆ.

ಶ್ರೀ ಬಿ. ಕೆ. ಕೋಳಿವಾಡ.—ಮಾನ್ಯ ಅಧ್ಯಕ್ಷರೇ, ಸರ್ಕಾರದವರು ಅರಣ್ಯವನ್ನು ಬೆಳೆಸುವುದಕ್ಕಾಗಿ ಹಣವನ್ನು ಖರ್ಚುಮಾಡುತ್ತಿರುವುದು ತುಂಬಾ ಸಂತೋಷದ ವಿಚಾರ. ಆದರೆ ಬೆಳೆಸಿದ ಗಿಡವನ್ನು ಉಳಿಸತಕ್ಕ ಕಾರ್ಯಕ್ರಮವನ್ನೇನಾದರೂ ಹಾಕಿಕೊಂಡಿರುತ್ತೀರಾ ? ಪ್ರತಿನಿತ್ಯ ಸಾವಿರಾರು ಗಿಡಗಳನ್ನು ಕಡಿಯುತ್ತಿರುವುದನ್ನು ನಾವು ನೋಡುತ್ತಿದ್ದೇವೆ. ಅದುದರಿಂದ ಈ ಬಗ್ಗೆ ಸರ್ಕಾರದ ಕಾರ್ಯಕ್ರಮವೇನು ?

ಶ್ರೀ ಬಿ. ಎ. ಜೀವಿಜಯ.—ಅಧ್ಯಕ್ಷರೇ, ಅರಣ್ಯವನ್ನು ಬೆಳೆಸುತ್ತಿದ್ದೇವೆ ಹಾಗೂ ಅದನ್ನು ಉಳಿಸುವುದಕ್ಕೂ ಪ್ರಯತ್ನ ಪಡುತ್ತಿದ್ದೇವೆ. 1978 ನೇ ಇಸವಿಯ ಹೊತ್ತಿಗೆ 23 ಸಾವಿರ ಹೆಕ್ಟೇರ್ ಅರಣ್ಯ ಭೂಮಿಯನ್ನು ಜನರು ಅತಿಕ್ರಮ ಮಾಡಿದ್ದರು. ಈ ಪ್ರಶ್ನೆಯ ವ್ಯಾಪ್ತಿಯೊಳಗೆ ಈ ವಿಷಯ ಬರದೇ ಇದ್ದರೂ ಉತ್ತರ ಹೇಳಬೇಕಾಗಿದೆ. ಬಂಜರು ಭೂಮಿಯಲ್ಲೂ ಅರಣ್ಯವನ್ನು ಬೆಳೆಸುತ್ತಿದ್ದೇವೆ. ಗೋಮಾಳದಲ್ಲಿ ಅರಣ್ಯವನ್ನು ಬೆಳೆಸಕೂಡದು ಎನ್ನುವ ಒತ್ತಡ ಬರುತ್ತಿದೆ. 1978ಕ್ಕೆ ಹಿಂದಿನ ಅತಿಕ್ರಮಣದ ಬಗ್ಗೆ ಗವರ್ನಮೆಂಟ್ ಆಫ್ ಇಂಡಿಯಾಕ್ಕೆ ಬರೆದು ಕೇಳಿದ್ದೇವೆ. 1978ನೇ ಇಸವಿ ನಂತರ ಎನ್‌ಕ್ಯೂಚ್ ಮಾಡುವುದಕ್ಕೆ ಬಿಡುವುದಿಲ್ಲ. ಅರಣ್ಯದಲ್ಲಿ ಕಳ್ಳಸಾಗಾಣಿಕೆಯನ್ನು ತಡೆಗಟ್ಟುವುದಕ್ಕೂ ಪ್ರಯತ್ನ ಪಡುತ್ತಿದ್ದೇವೆ. ಜನರು ಜೀವನೋಪಾಯಕ್ಕೆ ಉರುವಲು ಕಟ್ಟಿಗೆಯನ್ನೂ ಆಶ್ರಯಿಸಬೇಕಾಗಿದೆ. 1978ನೇ ಇಸವಿ ನಂತರ ಆದ ಅತಿಕ್ರಮಣವನ್ನು ನಾವು ಏನು ಮಾಡುವುದಕ್ಕೆ ಆಗುವುದಿಲ್ಲ. ಅದಕ್ಕೆ ಮುಂದೆ ಅತಿಕ್ರಮಣವನ್ನು ಮಾನವೀಯತೆ ದೃಷ್ಟಿಯಿಂದ ನೋಡಬೇಕಾಗಿದೆ.

ಶ್ರೀ ಯು. ಭೂಪತಿ.—ಅಧ್ಯಕ್ಷರೇ, ಬಂಜರು ಜಮೀನಿನಲ್ಲಿ ಅರಣ್ಯ ಬೆಳೆಸದೆ, ಹತ್ತಾರುವರ್ಷಗಳಿಂದ ಮಾಡಿಕೊಂಡು ಬಂದಿರತಕ್ಕ ಜಮೀನಿನಲ್ಲಿ ಅರಣ್ಯಕ್ಕೆ ಸಂಬಂಧಪಟ್ಟ ಗಿಡಗಳನ್ನು ನೆಡುವುದನ್ನು ತಪ್ಪಿಸಬೇಕು.

ಶ್ರೀ ಬಿ. ಎ. ಜೀವಿಜಯ.—ನಾವು ಬಂಜರು ಜಮೀನಿನಲ್ಲಿಯೇ ಅರಣ್ಯ ಬೆಳೆಸುವುದು, ಇಂತಹ ಬಂಜರು ಜಮೀನಿನಲ್ಲಿ ಉತ್ತಮ ಭೂಮಿಯನ್ನು ಎನ್‌ಕ್ಯೂಚ್ ಮಾಡಿಕೊಂಡಿರುತ್ತಾರೆ. ಅಂತಹ ಭೂಮಿಯಲ್ಲಿ ಅರಣ್ಯವನ್ನು ಬೆಳೆಸುತ್ತೇವೆ. 1978 ರಿಂದೀಚೆಗೆ ಇಂತಹ ಅತಿಕ್ರಮಣವನ್ನು ತಡೆಗಟ್ಟಲಾಗಿದೆ.

ವಿಷಯ : ಮೈಸೂರು ಜಿಲ್ಲೆ ಟಿ. ನರಸೀಪುರ ತಾಲ್ಲೂಕು ಮೂಗೂರು ಬಳಿ ಅಡ್ಡ ಹಳ್ಳಕ್ಕೆ ಸೇತುವೆ ಕಟ್ಟುವ ಬಗ್ಗೆ.

ಪ್ರ. ಸಂಖ್ಯೆ 20 (53) ಶ್ರೀ ಬಿ. ರಾಜೂಗೌಡ (ಹನೂರು).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶ್ರೀ ಲೋಕೋಪಯೋಗಿ ಜಲಾನಯನ ಪ್ರದೇಶಾಭಿವೃದ್ಧಿ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ ?

ಅ) ಮೈಸೂರು ಜಿಲ್ಲೆಯ ಟಿ. ನರಸೀಪುರ ತಾಲ್ಲೂಕು ಮೂಗೂರು ಬಳಿಯಿರುವ ಅಡ್ಡಹಳ್ಳಕ್ಕೆ ಸೇತುವೆ ಕಾಲುದಾರಿ ಯಾವಾಗ ಪೂರ್ತಿಗೊಂಡಿತು ;

ಆ) ಇದಕ್ಕೆ ವೆಚ್ಚ ವಾಗಿದುವ ಮೊಬಲಗೆಷ್ಟು ;

ಇ) ಇದಕ್ಕಿಂತ ಹತ್ತು ವರ್ಷಗಳ ಹಿಂದೆಯೇ ನಿರ್ಮಾಣವಾಗಿರತಕ್ಕ ಸೇತುವೆ ಬಹಳ ಸುಸ್ಥಿತಿಯಲ್ಲಿದ್ದರೂ ಈ ಸೇತುವೆ ದುರಸ್ತಿಗೆ ಬರಲು ಕಾರಣವೇನು ;

ಈ) ದುರಸ್ತಿಗಾಗಿ ಎಷ್ಟು ಹಣ ವೆಚ್ಚ ವಾಗಿದೆ ;

ಉ) ಮೇಲ್ಕಂಡ ದುರಸ್ತಿ ಕಾಮಗಾರಿಯನ್ನು ಇಲಾಖೆಯ ಅಥವಾ ಕಂಟ್ರಾಕ್ಟರ್ ಮೂಲಕ ಮಾಡಿಸಲಾಗಿದೆಯೇ ?

ಶ್ರೀ ಎಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

ಅ) ಈ ಸೇತುವೆಯು 1966ನೇ ಇಸವಿಯಲ್ಲಿ ಪೂರ್ತಿಗೊಂಡಿತು.

ಆ) ರೂ. 3,47,665 (ಮೂರು ಲಕ್ಷ ನಲವತ್ತೇಳು ಸಾವಿರದ ಆರುನೂರು ಅರವತ್ತೈದು ರೂಪಾಯಿಗಳು).

ಇ) ಸ್ಥಳ ಪರೀಕ್ಷೆಯ ಸಮಯದಲ್ಲಿ ಕೆಲವು ದೋಷಗಳು ಕಂಡುಬಂದುದರಿಂದ, ಇವುಗಳನ್ನು ದುರಸ್ತಿ ಮಾಡಲು ಸೂಕ್ತ ಕ್ರಮ ತೆಗೆದುಕೊಳ್ಳಲಾಗಿದೆ.

ಈ) ರೂ. 6,000 (ಆರು ಸಾವಿರ ರೂಪಾಯಿಗಳು).

ಉ) ದುರಸ್ತಿ ಕೆಲಸವನ್ನು ಇಲಾಖೆಯ ಮೂಲಕ ಮಾಡಲಾಗಿದೆ.

ಶ್ರೀ ಜಿ. ರಾಜುಗೌಡ (ಹನೂರು).—ಅಧ್ಯಕ್ಷರೇ, ಕೆಲವೇ ವರ್ಷಗಳಲ್ಲಿ ಸೇತುವೆ ದುರ್ಬಲವಾಗಲು ಕಾರಣವೇನು ? ಸ್ಥಳ ಪರೀಕ್ಷೆಯ ಅವಶ್ಯಕತೆ ಏನಿತ್ತು ?

ಶ್ರೀ ಎಚ್. ಡಿ. ದೇವೇಗೌಡ.—ಆ ಸೇತುವೆ ಕೆಲಸ ಈಗ 20 ವರ್ಷಗಳ ಹಿಂದೆ ಆಗಿರುವುದು. ಇದರ ಬಗ್ಗೆ ಸಂಬಂಧಪಟ್ಟವರು ತನಿಖೆ ಮಾಡಿದಾಗ, ಏನೇನು ದೋಷಗಳು ಕಂಡುಬಂದವು ಅವುಗಳಿಗೆ 6 ಸಾವಿರ ರೂಪಾಯಿಗಳನ್ನು ಖರ್ಚುಮಾಡಿ ದುರಸ್ತಿ ಮಾಡಲಾಗಿದೆ. ಸೇತುವೆಗೆ ಈಗ ಯಾವ ಅಪಾಯವೂ ಇಲ್ಲ.

ಶ್ರೀ ಜಿ. ರಾಜುಗೌಡ.—ನಿಗದಿತ ಪ್ರಮಾಣದಲ್ಲಿ ಸಿಮೆಂಟ್, ಕಬ್ಬಿಣ ಹಾಕಿದ್ದರೂ ಸೇತುವೆಯಲ್ಲಿ ಲೋಪದೋಷಗಳಿಗೆ ಎಡೆಕೊಟ್ಟಿರುವ ಅಧಿಕಾರಿಗಳ ಬಗ್ಗೆ ತಮ್ಮ ನಿಲುವೇನು ?

ಶ್ರೀ ಎಚ್. ಡಿ. ದೇವೇಗೌಡ.—ಇದು 20 ವರ್ಷಗಳ ಹಿಂದೆ ಆಗಿರುವ ಕೆಲಸವೆಂದು ಆಗಲೇ ಹೇಳಿದೆ. ನನ್ನ ರೆಕಾರ್ಡ್ ಪ್ರಕಾರ ಈಗಾಗಲೇ ಆ ಕಾಲದಲ್ಲಿದ್ದವರೆಲ್ಲಾ ರಿಟೈರ್ ಆಗಿದ್ದಾರೆ. ಒಂದುವೇಳೆ ಈಗ ಅವರು ಇದ್ದರೆ ನಾನು ಆ ಬಗ್ಗೆ ನೋಡುತ್ತೇನೆ.

ಶ್ರೀ ಜಿ. ರಾಜುಗೌಡ.—ನಿಗದಿತ ಪ್ರಮಾಣದಲ್ಲಿ ಸಿಮೆಂಟ್ ಉಪಯೋಗಿಸದೇ ಸೇತುವೆ ದುರಸ್ತಿಗೆ ಒಳಪಡಬೇಕಾಯಿತೇ ?

ಶ್ರೀ ಎಚ್. ಡಿ. ದೇವೇಗೌಡ.—ಈ ಸೇತುವೆ ಕೆಲಸ 1966ರಲ್ಲಿ ಆಗಿವೆ. ಇದು ಈಗ 20 ವರ್ಷಗಳ ಹಿಂದೆ ಆಗಿರುವುದರಿಂದ ಇದರಲ್ಲಿನ ದೋಷಗಳು ಏನು ಎಂಬ ಬಗ್ಗೆ ವಿಚಾರ ತಿಳಿದು, ಗಮನ ದಲ್ಲಿಟ್ಟುಕೊಂಡು, ಕೆಲಸ ಮಾಡುತ್ತೇನೆ.

ನಿಷ್ಕಯ : ತುಂಗ ಅಣೆಕಟ್ಟಿನ ದಡದಿಂದ ಏತ ನೀರಾವರಿ ಯೋಜನೆ.

ಪ್ರ. ಸಂಖ್ಯೆ 21 (41) ಶ್ರೀ ಕೆ. ಎಚ್. ಶ್ರೀನಿವಾಸ (ಶಿವಮೊಗ್ಗ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ನೀರಾವರಿ ರಾಜ್ಯ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ ?

ಅ) ತುಂಗ ಅಣೆಕಟ್ಟಿನ ಮೇಲು ಭಾಗದಲ್ಲಿ (ಪೋರ್ ಪೋರ್‌ದಲ್ಲಿ) ತನಿಖೆ ಮಾಡಿದ ಉಪಯುಕ್ತವಾದ ಏತ ನೀರಾವರಿ ಯೋಜನೆಗಳ ಸಂಖ್ಯೆ ಮತ್ತು ಹೆಸರುಗಳು ಮತ್ತು ಅವುಗಳ ಸಂಕ್ಷಿಪ್ತ ವಿವರಣೆಗಳು ;

ಆ) ತುಂಗಾ ಲೋ-ಲೆವಲ್ ಏತ ನೀರಾವರಿ ಯೋಜನೆಗೆ ಸರ್ಕಾರದ ವತಿಯಿಂದ ಮಂಜೂರಾತಿ ನೀಡಿದ್ದು ಮತ್ತು ವಾರ್ಷಿಕ ಆಯವ್ಯಯ ಪಟ್ಟಿಯಲ್ಲಿ ಈ ಕೆಲಸ ಸೇರಿದ್ದು ನಿಜವಲ್ಲವೇ ;

ಇ) ನಂತರ ಈ ಕೆಲಸವನ್ನು ಆಯವ್ಯಯ ಪಟ್ಟಿಯಿಂದ ಕೈಬಿಡಲು ಕಾರಣಗಳೇನು ;

ಈ) ತುಂಗ ಲೋ-ಲೆವಲ್ ಏತ ನೀರಾವರಿ ಯೋಜನೆಯನ್ನು ಸರ್ಕಾರ ಶೀಘ್ರದಲ್ಲಿಯೇ ತೆಗೆದು ಕೊಳ್ಳುವುದೇ ?

ಶ್ರೀ ಎಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

ಅ) ಒಂದು ಹೆಸರು : ತುಂಗ ಲೋ-ಲೆವಲ್ ಏತ ನೀರಾವರಿ ಯೋಜನೆ.

ಅಂದಾಜು : 143 ಲಕ್ಷ ರೂ.ಗಳು.

ಅಚ್ಚುಕಟ್ಟು : 4,800 ಎಕರೆ ಅಥವಾ 1948 ಹೆಕ್ಟೇರುಗಳು.

75 ಕ್ಯಾಪ್ಸಿಕ್ ನೀರನ್ನು 92 ಅಡಿ ಎತ್ತರಕ್ಕೆ ಎತ್ತಲು ಯೋಜಿಸಲಾಗಿತ್ತು.

ಆ) ಸರ್ಕಾರ ಈ ಅಂದಾಜಿಗೆ ಮಂಜೂರಾತಿ ನೀಡಿಲ್ಲ. ಈ ಕೆಲಸವನ್ನು 1981-82ನೇ ಸಾಲಿನ ಆಯವ್ಯಯದ ಶೀರ್ಷಿಕೆ 506 ಸಿ.ಒ.ಯಲ್ಲಿ ಸೇರಿಸಲಾಗಿತ್ತು. ಆದರೆ ಮುಂದಿನ ಸಾಲಿನ ಆಯವ್ಯಯ ಪಟ್ಟಿಯಲ್ಲಿ ಸೇರಿಲ್ಲ.